

భగవతీపద్యపుష్పాంజలిస్తోత్రం అథవా మహిషాసురమర్దినీస్తోత్రమ్

{|| భగవతీపద్యపుష్పాంజలిస్తోత్రం అథవా మహిషాసురమర్దినీస్తోత్రమ్ ||}

శ్రీ భగవత్యై నమః ||

భగవతి భగవత్పదపఙ్కజం భ్రమరభూతసురాసురసేవితమ్ ।

సుజనమాననహంసపరిస్తుతం కమలయామలయా నిభృతం భజే || ౧||

తే ఉభే అభివన్దేఽహం విఘ్నే శకులదైవతే ।

నరనాగాననస్త్యేకో నరసింహ నమోఽస్తుతే || ౨||

హరిగురుపదపద్యం శుద్ధపద్యేఽనురాగాద్-

విగతపరమభాగే సన్నిధాయాదరేణ ।

తదనుచరి కరోమి ప్రీతయే భక్తిభాజాం

భగవతి పదపద్యే పద్యపుష్పాంజలిం తే || ౩||

కేనైతే రచితాః కుతో న నిహితాః శుమ్భాదయో దుర్మదాః

కేనైతే తవ పాలితా ఇతి హి తత్ ప్రశ్నే కిమాచక్షుహే ।

బ్రహ్మాద్యా అపి శంకితాః స్వవిషయే యస్యాః ప్రసాదావధి

ప్రీతా సా మహిషాసురప్రమథినీ చ్చిన్వ్యాదవద్యాని మే || ౪||

పాతు శ్రీస్తు చతుర్భుజా కిము చతుర్భాహోర్మహాజాన్ముజాన్

ధత్తేఽష్టాదశధా హి కారణగుణాః కార్యే గుణారమ్భకాః ।

సత్యం దిక్పతిదన్తిసంఖ్యభుజభృచ్చమ్భుః స్వయూత్పాః స్వయం

ధామైకప్రతిపత్తయే కిమథవా పాతుం దశాష్టా దిశః || ౫||

ప్రీత్యాఽష్టాదశసంమితేషు యుగపద్మీషేషు దాతుం వరాన్

త్రాతుం వా భయతో విభర్షి భగవత్యష్టాదశైతాన్ భుజాన్ ।

యద్వాఽప్తాదశధా భుజాంస్తు విభృతః కాలీ సరస్వత్యుభే
వీలిత్తైకమిహనయోః ప్రథయితుం సా త్వం రమే రక్ష మామ్ ॥ ౬॥

ఛన్దః ॥

అయి గిరినందిని నందితమేదిని విశ్వవినోదిని నందనుతే
గిరివరవింద్యశిరోధినివాసిని విష్ణువిలాసిని జిష్ణునుతే ।
భగవతి హే శితికణ్ఠకుటుంబిని భూరికుటుంబిని భూరికృతే
జయ జయ హే మహిషాసురమర్దిని రమ్యకపర్దిని శైలనుతే ॥ ౧॥ ॥ ౭॥

సురవరవర్షిణి దుర్ధరధర్షిణి దుర్ముఖమర్షిణి హర్షరతే
త్రిభువనపాపిణి శంకరతోపిణి కిల్బిషమోపిణి ఘోషరతే ।
దనుజనిరోపిణి దితిసుతరోపిణి దుర్మదశోపిణి సింధునుతే
జయ జయ హే మహిషాసురమర్దిని రమ్యకపర్దిని శైలనుతే ॥ ౨॥ ॥ ౮॥

అయి జగదంబ మదంబ కదంబవనప్రియవాసిని హాసరతే
శిఖరిశిరోమణితుఙ్గహిమాలయశృంగనిజాలయమధ్యగతే ।
మధుమధురే మధుకైటభగంజిని కైటభభంజిని రాసరతే
జయ జయ హే మహిషాసురమర్దిని రమ్యకపర్దిని శైలనుతే ॥ ౩॥ ॥ ౯॥

అయి శతఖణ్ఠవిఖణ్ఠితరుణ్ఠవితుణ్ఠితశుణ్ఠగజాధిపతే
రిపుగజగణ్ఠవిదారణచణ్ఠపరాక్రమశుణ్ఠ మృగాధిపతే ।
నిజభుజదణ్ఠనిపాతితఖణ్ఠనిపాతితమణ్ఠభటాధిపతే
జయ జయ హే మహిషాసురమర్దిని రమ్యకపర్దిని శైలనుతే ॥ ౪॥ ॥ ౧౦॥

అయి రణదుర్మదశత్రువధోదితదుర్ధరనిర్జరశక్తిభృతే
చతురవిచారధురీణమహాశివదూతకృతప్రమథాధిపతే ।
దురితదురీహదురాశయదుర్మతిదానవదూతకృతాంతమతే

జయ జయ హే మహిషాసురమర్దిని రమ్యకపర్దిని శైలసుతే ॥ ౨॥ ॥ ౧౧॥

అయి శరణాగతవైరివధూవరవీరవరాభయదాయకరే

త్రిభువనమస్తకశూలవిరోధిశిరోధికృతామలశూలకరే ।

దుమిదుమితామరదుందుభినాదమహోముఖరీకృతతిగ్మకరే

జయ జయ హే మహిషాసురమర్దిని రమ్యకపర్దిని శైలసుతే ॥ ౬॥ ॥ ౧౨॥

అయి నిజహుఁకృతిమాత్రనిరాకృతధూమ్రువిలోచనధూమ్రశతే

సమరవిశోషితశోణితబీజసముద్భవశోణితబీజలతే ।

శివశివ శుంభనిశుంభమహాహవతర్పితభూతపిశాచరతే

జయ జయ హే మహిషాసురమర్దిని రమ్యకపర్దిని శైలసుతే ॥ ౭॥ ॥ ౧౩॥

ధనురనుసంగరణక్షణసంగపరిస్ఫురదంగనటత్కబకే

కనకపిశంగవృషత్కనిషంగరసద్భటశృంగహతావటుకే ।

కృతచతురఙ్గబలక్షితిరఙ్గఘటద్భహురఙ్గరటద్భటుకే

జయ జయ హే మహిషాసురమర్దిని రమ్యకపర్దిని శైలసుతే ॥ ౮॥ ॥ ౧౪॥

సురలలనాతతథేయితథేయితథాభినయోత్తరన్మత్యరతే

హాసవిలాసహులాసమయి ప్రణతార్తజనేఽమితప్రేమభరే ।

ధిమికిటధిక్కుటధికటధిమిధ్యనిఘోరమృదంగనినాదరతే

జయ జయ హే మహిషాసురమర్దిని రమ్యకపర్దిని శైలసుతే ॥ ౯॥ ॥ ౧౫॥

జయ జయ జవ్యజయే జయశబ్దపరస్తుతితత్పరవిశ్వనుతే

ఝణఝణఝిఞ్జోమిఝింకృతనూపురసింజితమోహితభూతవతే ।

నటితనటార్థనటీనటనాయకనాటితనాట్యసుగానరతే

జయ జయ హే మహిషాసురమర్దిని రమ్యకపర్దిని శైలసుతే ॥ ౧౦॥ ॥ ౧౬॥

అయి సుమనఃసుమనః సుమనః సుమనః సుమనోహరకాంతియుతే

శ్రీతరజనీరజనీరజనీరజనీరజనీకరవక్తవృతే ।

సునయనవిభ్రమరభ్రమరభ్రమరభ్రమరభ్రమరాధిపతే

జయ జయ హే మహిషాసురమర్దిని రమ్యకపర్దిని శైలసుతే ॥ ౧౧॥ ॥ ౧౭॥

సహితమహాహవమల్లమతల్లికమల్లితరల్లకమల్లరతే

విరచితవల్లికవల్లికమల్లికయిల్లికభిల్లికవర్గవృతే ।

సితకృతపుల్లినముల్లసితారుణతల్లజపల్లవసల్లలితే

జయ జయ హే మహిషాసురమర్దిని రమ్యకపర్దిని శైలసుతే ॥ ౧౨॥ ॥ ౧౮॥

అవిరలగణ్ణగలన్మ దమేదురమత్తమతఙ్గజరాజపతే

త్రిభువనభూషణభూతకలానిధిరూపపయోనిధిరాజసుతే ।

అయి సుదతీ జనలాలసమానసమోహనమన్మథరాజసుతే

జయ జయ హే మహిషాసురమర్దిని రమ్యకపర్దిని శైలసుతే ॥ ౧౩॥ ॥ ౧౯॥

కమలదలామలకోమలకాంతికలాకలితామలభాలలతే

సకలవిలాసకలానిలయక్రమకేలిచలత్కలహంసకులే ।

అలికులసంకులకువలయమణ్ణలమౌలిమిలద్భకులాలికులే

జయ జయ హే మహిషాసురమర్దిని రమ్యకపర్దిని శైలసుతే ॥ ౧౪॥ ॥ ౨౦॥

కరమురవీరవవీజితకూజితలజ్జితకోకిలమణ్ణమతే

మిలితపులిన్దమనోహరగుణ్ణితరన్జితశైలనికుణ్ణనికుణ్ణగతే ।

నిజగుణభూతమహాశబరీగణసద్గుణసంభృతకేలితలే

జయ జయ హే మహిషాసురమర్దిని రమ్యకపర్దిని శైలసుతే ॥ ౧౫॥ ॥ ౨౧॥

కటితటపీతదుకూలవిచిత్రమయూఖతిరస్య తచంద్రరుచే

ప్రణతసురాసురమౌలిమణిస్ఫురదంశులసన్నఖచంద్రరుచే ।

జితకనకాచలమౌలిపదోర్జితనిర్ధరకుంజరకుంభకుచే

జయ జయ హే మహిషాసురమర్దిని రమ్యకపర్దిని శైలసుతే ॥ ౧౬॥ ॥ ౨౨॥

విజితసహస్రకరైకసహస్రకరైకసహస్రకరైకనుతే

కృతసురతారకసంజ్ఞరతారకసంజ్ఞరతారకనూనుసుతే ।

సురథసమాధిసమానసమాధిసమాధిసమాధిసమాధిసుజాతరతే

జయ జయ హే మహిషాసురమర్దిని రమ్యకపర్దిని శైలసుతే ॥ ౧౭॥ ॥ ౨౩॥

పదకమలం కరుణానిలయే పరివస్యతి యోఽనుదినం స శివే

అయి కమలే కమలానిలయే కమలానిలయః స కథం స భవేత్ ।

తవ పదమేవ పరంపదమేవమనుశీలయతో మమ కిం స శివే

జయ జయ హే మహిషాసురమర్దిని రమ్యకపర్దిని శైలసుతే ॥ ౧౮॥ ॥ ౨౪॥

కనకలసత్కలసింధుజలైరనుసింశ్చినుతే గుణ రఙ్గభువం

భజతి స కిం స శచీకుచకుంభతటీపరిరంభసుఖానుభవమ్ ।

తవ చరణం శరణం కరవాణి నతామరవాణినివాసి శివం

జయ జయ హే మహిషాసురమర్దిని రమ్యకపర్దిని శైలసుతే ॥ ౧౯॥ ॥ ౨౫॥

తవ విమలేన్దుకులం వదనేన్దుమలం సకలం నను కూలయతే

కిము పురుహూతపురీన్దుముఖీసుముఖీభిరసౌ విముఖీక్రియతే ।

మమ తు మతం శివనామధనే భవతీ కృపయా కిముత క్రియతే

జయ జయ హే మహిషాసురమర్దిని రమ్యకపర్దిని శైలసుతే ॥ ౨౦॥ ॥ ౨౬॥

అయి మయి దీనదయాలుతయా కృపయైవ త్వయా భవితవ్యముమే

అయి జగతో జననీ కృపయాసి యథాసి తథాఽనుమితాసి రతే ।

యదుచితమత్ర భవత్యురరికురుతాదురుతాపమపాకురుతే

జయ జయ హే మహిషాసురమర్దిని రమ్యకపర్దిని శైలసుతే ॥ ౨౧॥ ॥ ౨౭॥

స్తుతిమితస్తిమితః సుసమాధినా నియమతోఽయమతోఽనుదినం పరేత్ ।

పరమయా రమయాపి నిషేవ్యతే పరిజనోఽరిజనోఽపి చ తం భజేత్ ॥ ౨౮॥

రమయతి కిల కర్ణస్తేషు చిత్తం నరాణామవరజవరయస్మాద్రామకృష్ణః కవీనామ్ ।

అకృత సుకృతిగమ్యం రమ్యపద్మైకహర్యం స్తవనమవనహేతుం ప్రీతయే విశ్వమాతుః ॥ ౨౯॥

ఇన్దురమ్యో ముహుర్భిన్దురమ్యో ముహుర్భిన్దురమ్యో యతః సాఽనవద్యం స్మృతః ।

శ్రీపతేః సూనూనా కారితో యోఽధునా విశ్వమాతుః పదే పద్యపుష్పాఞ్జలిః ॥ ౩౦॥

ఇతి శ్రీభగవతీపద్యపుష్పాఞ్జలిస్తోత్రమ్ సమ్పూర్ణమ్॥

The inner numbering of 1 through 21, between 7 and 27 suggests the popular mahiShasuramardini stotra.

Please send corrections to sanskrit@cheerful.com

Last updated తీoday

<http://sanskritdocuments.org>

Bhagwati Padya Pushpanjali Stotram Lyrics in Telugu PDF

% File name : mahisha.itx

% Location : doc\ devii

% Author : raamakRiShNa kavii

% Language : Sanskrit

% Subject : philosophy/hinduism/religion

% Transliterated by : Originally A.Hudli also by G. Ramkumar ramkumar at cs.stanford.edu

% Proofread by : Sunder hattangadi sunderh at hotmail.com

% Latest update : October 29, 2002, May 24, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.
This file should strictly be kept for personal use.
PDF file is generated [October 13, 2015] at [Stotram](#) Website